

## مرکا تیب سید<sup>ر</sup>

مولانا مودودی رحمۃ اللہ علیہ کے ان خطوط میں سے بعض خطوط ان کے معاون خصوصی ملک غلام علی مرحوم کی طرف سے بھی ہیں۔ مولانا کے ایک قلمی تبصرے سے اندازہ ہوتا ہے کہ بعض صورتوں میں ملک غلام علی مرحوم، مولانا مودودی کی تحریر کردہ عبارت کو من و عن ٹاپ کر کے اپنے دستخط سے ارسال کرتے تھے۔ البتہ بعض اوقات مولانا زبانی ہدایات دیتے تھے جنہیں ملک صاحب خط کے قالب میں ڈھال لیتے۔ چنانچہ ایسے خطوط کے آخر میں مولانا مودودیؒ کے دستخط سے یہ اضافہ ملتا ہے: ”یہ جواب میری ہدایت کے مطابق ہے۔“ (والله اعلم)

□ بنام ڈاکٹر حسن الزمان اختر، کراچی

(۱)

اچھرہ، لاہور

۲۳ ستمبر، ۱۹۵۹ء

مکرمی، السلام علیکم و رحمۃ اللہ

آپ کا عنایت نامہ ملا۔ آپ کا یہ گمان صحیح نہیں ہے کہ سورہ روم کی آیت و ما اتیم من ریا..... سے سب مفسرین نے عطا یا اور ہدایا ہی مراد لیے ہیں۔ طبری نے جواقوال اس

۱۔ جناب ڈاکٹر حسن الزمان لکھتے ہیں: ”سورہ روم، آیت ۲۹ کے سلسلے میں تمام متقدیں کی تقاضیر کے مطابعے کے بعد میں نے مولانا مودودی کی خدمت میں چند اشکالات پیش کیے تھے۔ یہ خط اسی کا جواب ہے۔ پھر یہی اشکالات میں نے مولانا امین احسن اصلاحی صاحب کی خدمت میں روانہ کیئے تو انھوں نے مجھے جواب سمجھنے کے بجائے ماہ نامہ میثاق میں چھاپ دیا اور یہ اعتراف کیا کہ تقاضیر

کی تفسیر میں نقل کیے ہیں، ان سے تو بلاشبہ یہی معلوم ہوتا ہے کہ اس آیت میں عطا یا کا ذکر ہے، لیکن آلوسی نے اس کا ظاہر اور مبتدا مفہوم جو پہلے نقل کیا ہے، وہ یہی ہے کہ ربا سے مراد ہی معروف اضافہ ہے، جسے شارع نے حرام قرار دیا ہے اور لکھا ہے کہ یہ آیت بونقیف اور قریش کے بارے میں اتری ہے جو سودخوار تھے۔ اس کے بعد آلوسی نے دوسرا قول نقل کیا ہے کہ۔۔۔۔۔ بھی اسی ترتیب سے دونوں قول بیان ہیں۔

جدید مترجمین میں سے شاہ عبدالحق اور عبداللہ یوسف علی کے علاوہ شاہ ولی اللہ صاحب، شاہ عبدالقدار صاحب اور شاہ رفع الدین صاحب نے بھی ربا کا ترجمہ یہاں سود ہی کیا ہے۔ تاہم، اگر یہاں سود کا اضافہ محرمه مراد نہ لیا جائے تو بھی وہ اشکالات پیدا نہیں ہوتے جو آپ نے بیان کیے ہیں۔ اس آیت کا مفہوم یہ بھی ہو سکتا ہے کہ تم اپنا فضل مال جو دوسروں کو اس غرض کے لیے عطا کرتے ہو، کہ وہ ان کے اموال میں مل کر بڑھو تری کا موجب ہو) (اور اس اضافے میں سے تم کو بھی ملے) تو یہ درحقیقت اللہ کے ہاں نہیں بڑھتا۔ اس لحاظ سے دیکھا جائے تو یہ آیت ان عطا یا پہنچی حاوی ہے، جن سے مقصد یہ ہو کہ لینے والا چکلے پھولے اور پھر ہمیں یہ مع شے زائد واپس کرے، نیز یہ آیت سودی لین دین اور بالخصوص تجارتی سود پر بھی چسپاں ہوتی ہے۔ اگر آپ اس تاویل کو سامنے رکھ کر اپنے اشکالات پر دوبارہ غور کریں گے تو وہ تینوں حل ہو جائیں گے اور کوئی الجھن باقی نہ رہے گی۔

خاکسار

یہ جواب میری بدایات کے مطابق ہے۔

علام علی

ابوالاعلیٰ

(معاون خصوصی مولانا ابوالاعلیٰ مودودی)

دیکھنے سے الجھنیں مزید بڑھ گئیں، تاہم مولانا اصلاحی نے رائے یہ دی کہ ان تقاضی سے سود کی حرمت پر کوئی اثر نہیں پڑتا۔ مولانا مودودی کا جواب اتنا سادہ اور سکستہ تھا کہ میں نے مولانا مودودی سے اجازت مانگی کہ اس جواب کی ایک نقل اصلاحی صاحب کو بیچ دوں، تاکہ ان کی الجھنیں دُور ہو جائیں۔ مگر مولانا مودودی نے مجھے خط کے ذریعے اس سے روک دیا، کیونکہ ان دونوں اصلاحی صاحب، مولانا مودودی سے ناراض تھے (افسوں کو وہ خط اس وقت مل نہیں رہا)۔

(۲)

اچھرہ، لاہور

۱۹۶۰ء، امارت

کمری، السلام علیکم و رحمۃ اللہ

جناب کا عنایت نامہ مولانا مودودی کو بروقت مل گیا تھا، مگر افسوس ہے کہ علاالت اور بعض دیگر وجوہ کی بنابرہ رسید جلد نہ بچوا سکئے، جس کے لیے وہ آپ سے مذکور خواہ ہیں۔  
موضوع متعلق کے سلسلے میں آپ نے جو حوالے احادیث کے ارسال فرمائے ہیں، ان کے لیے وہ آپ کے شکرگزار ہیں۔ وہ ان شاء اللہ خود ان روایات کو دیکھیں گے اور اس کے بعد حسب ضرورت آپ سے مراسلت کریں گے۔

خاکسار

غلام علی

(معاون خصوصی مولانا سید ابوالعلی مودودی)

(۳)

اچھرہ، لاہور

۱۹۶۰ء، نومبر ۲۸

کمری، السلام علیکم و رحمۃ اللہ

مولانا محترم نے آپ کا مضمون غور سے دیکھا ہے۔ انہوں نے فرمایا ہے کہ:  
آپ نے اپنے مضمون میں بڑی مفید معلومات جمع کر دی ہیں۔ البتہ آخری حصہ ایک حد تک ترمیم طلب یا وضاحت طلب محسوس ہوتا ہے۔ اس حصے سے یہ تاثر پیدا ہوتا ہے کہ چرچ کا سود کی حرمت پر اصرار عملی زندگی کے حقائق سے مکراتا تھا، اس لیے آخر کار چرچ کو پسپا ہونا پڑا اور اس چیز کو رواٹھیر انداز پڑا جسے وہ بے جا طور پر ناروا قرار

۲ - اس وقت موضوع ذہن میں نہیں آ رہا۔ ح ذا

۳ - میرے مضمون کا عنوان تھا: ”یہودیت اور عیسائیت میں قرض اور سود کی حیثیت“۔ ح ذا

دے رہا تھا۔

درالصل چرچ کی دو کمزوریاں اس چیز کی موجب ہوئیں: ایک یہ کہ وہ کوئی ایسا مقابل مالی نظام نہ پیش کر سکا جو بڑھتی ہوئی معاشی ضروریات، سود کے بغیر پوری کرنے کے قابل ہوتا۔ دوسرے یہ کہ چرچ کے ارباب اقتدار خود بہت بڑی دولت کے مالک و متصرف بننے ہوئے تھے۔ ان کا خصیروں کچھ کہتا تھا اور ان کا مفاد کچھ اور چاہتا تھا۔ اس خط کے ساتھ مضمون واپس نہیں کیا جا رہا، جس کی ایک وجہ یہ بھی ہے کہ آپ کے پتے کے بارے میں کچھ اشتباہ ہو گیا ہے۔ آپ نے اپنا پورا اسم گرامی تحریر نہیں فرمایا۔ اگر مضمون کی ضرورت ہو تو خط ملنے پر مطلع فرمادیں، ارسال کر دیا جائے گا۔ مکمل پتا بھی تحریر فرمائیں۔

خاسار

غلام علی

(معاون خصوصی مولانا سید ابوالاعلیٰ مودودی)

(۲)

اچھرہ، لاہور

۲۲ دسمبر ۱۹۶۰ء

مکرمی، السلام علیکم و رحمۃ اللہ

آپ کا عنایت نامہ ملا۔ انعامی بانڈز کے بارے میں مولانا مودودی کی مفصل رائے درج ذیل ہے:

”انعامی بانڈز کے معاملے میں صحیح صورت واقعہ یہ ہے کہ اپنی نوعیت کے لحاظ سے یہ بانڈز بھی اسی نوعیت کے قرضے ہیں، جو حکومت اپنے مختلف کاموں میں لگانے کے لیے لوگوں سے لیتی ہے اور ان پر سودا دا کرتی ہے۔ فرق صرف یہ ہے کہ پہلے ہر وثیقہ دار کو اس کی دی ہوئی رقم پر فرداً فرداً سودا دیا جاتا تھا، مگر اب جملہ رقم کا سود جمع کر کے اسے چند وثیقہ داروں کو بڑے بڑے انعامات کی شکل میں دیا جائے گا، اور اس امر کا فیصلہ

کہ یہ انعامات، کن کو دیے جائیں، قرض اندازی کے ذریعے سے کیا جائے گا۔ پہلے ہر وثیقہ دار کو سود کا لائق دے کر اس سے قرض لیا جاتا تھا۔ اب اس کے بجائے ہر ایک کو یہ لائق دیا جاتا ہے کہ شاید ہزاروں روپے کا ”انعام“ تیرے ہی نام نکل آئے، اس لیے قسمت آزمائی کر لے۔

یہ صورت واقعہ صاف بتاتی ہے کہ اس میں سود بھی ہے، اور روح قمار بھی۔ جو شخص یہ وثائق خریدتا ہے، وہ اولاً، اپنا روپیہ جان بوجھ کرایے کام میں قرض کے طور پر دیتا ہے جس میں سود لگایا جاتا ہے۔ ثانیاً، جس کے نام پر ”انعام“ لکھتا ہے، اسے دراصل وہ سودا کٹھا ہو کر ملتا ہے جو عام سودی معاملات میں فرد افراد ایک ایک وثیقہ دار کو دیا جاتا ہے۔ ثالیٰ، جو بھی یہ وثیقے خریدتا ہے وہ مجرد قرض نہیں دیتا بلکہ اس لائق میں قرض دیتا ہے کہ اسے اصل سے زائد ”انعام“ ملے گا۔ اور یہی لائق دے کر قرض لینے والا اس کو قرض دینے پر آمادہ کرتا ہے۔ اس لیے اس میں نیت، سودی لین دین ہی کی ہوتی ہے۔ رابعاً، جمع شدہ سود کی وہ رقم جو بصورت ”انعام“ دی جاتی ہے، اس کا کسی وثیقہ دار کو ملنا اسی طریقے پر ہوتا ہے جس پر لاثری میں لوگوں کے نام ”انعامات“ لکھا کرتے ہیں۔ فرق صرف یہ ہے کہ لاثری میں انعام پانے والے کے سواباتی تمام لوگوں کے نکشوں کی رقم ماری جاتی ہے اور سب کے نکشوں کا روپیہ ایک انعام دار کو مل جاتا ہے۔ لیکن یہاں انعام پانے والوں کے سواباتی سب وثیقہ داروں کی اصل رقم قرض نہیں ماری جاتی، بلکہ صرف وہ سود جو سودی کاروبار کے عام قاعدے کے مطابق ہر ائمہ کو اس کی دی ہوئی رقم قرض پر ملا کرتا ہے، انھیں ملتا، بلکہ قرعے کے ذریعے سے نام نکل آنے کا اتفاقی حادثہ ان سب کے حصوں کا سود ایک یا چند آدمیوں تک پہنچنے کا سبب بن جاتا ہے۔ اس بنا پر یہ بعینہ قمار تو نہیں ہے مگر اس میں روح قمار ضرور موجود ہے۔

خاسدار

غلام علی

(معاون خصوصی مولانا سید ابوالاعلیٰ مودودی)

(۵)

اچھرہ، لاہور  
 کیم مارچ ۱۹۶۱ء  
 سُکری، السلام علیکم و رحمۃ اللہ

آپ کا خط بہت دنوں سے آیا رکھا تھا، اس کے ایک حصے کا جواب تو بھیج دیا گیا تھا، مگر بقیہ کا جواب دینے میں مصروفیت کی بنا پر غیر معمولی تاخیر ہو گئی۔ اب ذرا فرست پا کر مختصر جواب عرض کیا جا رہا ہے:

۱- کنٹر العمال کی منقولہ تین احادیث ایک اصول بیان کرنے کے لیے پیش کی گئی ہیں، اور وہ یہ ہے کہ اگر کوئی شخص کسی حقیقی اور اہم دینی، اخلاقی، معاشی یا معاشرتی ضرورت کے لیے نیک نیتی کے ساتھ قرض لے، اور اپاٹنک یا بحالت مجبوری، اس قرض کو ادا کیجئے بغیر مر جائے، جب کہ اس کی نیت اس قرض کو مارکھانے کی نہ تھی، اور وہ فی الواقع اسے ادا کرنے میں کوشش یا اس کا خواہاں تھا، تو اللہ تعالیٰ اسے قرض مارنے والوں میں شامل نہ کرے گا، بلکہ اس کا قرض خود ادا کر دے گا۔ یہ صرف ایک انفرادی اور استثنائی صورت حال سے متعلق ہے، اسے افراد یا اسٹیٹ بطور پالیسی کے اختیار نہیں کر سکتے۔

۲- نقد کی قیمت اُدھار کی قیمت سے مختلف رکھنے کی پوزیشن رعایت کی پوزیشن discount کی پوزیشن سے مختلف ہے۔ ایک بالعکو ہر وقت حق ہے کہ اپنے مال کی قیمت میں جس کے لیے جتنی چاہیے کی کردے یا لائگت سے بھی کم قیمت اس سے وصول کرے یا اس کو مفت دے دے۔ یہ بھی واضح رہنا چاہیے کہ بعض فقہاء کے نزدیک تو نقد اور اُدھار قیمتوں کا فرق ہر حال میں ربا اور منوع ہے، لیکن اکثریت کا مسلک یہ ہے کہ یہ ممانعت صرف اس صورت میں ہے، جب کہ یہ امر قطعی طور پر طے نہ ہو کہ یہ چیز نقد پیچی جا رہی ہے یا اُدھار پر۔ لیکن جب معاملے کا نقد یا اُدھار ہونا طے اور واضح ہو تو قیمتوں کا تفاوت منوع نہیں۔

۳- حدیث میں جس ولایت اور ذمہ داری کا ذکر ہے، اس سے نبی صلی اللہ علیہ وسلم کی آخرت میں ولایت بھی مراد ہے، اور آنحضرت یا آپ کے جانشینوں کی طرف سے دنیوی ولایت

بھی مراد ہے۔ اگر ایسے شخص کے وارث موجود نہ ہوں تو حکومت اس کا قرض ادا کرے گی اور اس کی میراث بھی لے گی۔

۴۔ قرعہ اندازی پر قمار کا اطلاق اس صورت میں ہوتا ہے جب کہ بہت سے لوگوں کا مال یا حق چھن کر اتفاق آکسی ایک شخص کو پہنچ جاتا ہو۔

۵۔ اس سوال کا جواب دینے کے لیے ایک لمبی بحث درکار ہے کہ یہودی اور عیسائی مذہب میں سود کی حرمت میں عملًا ناکامی کے کیا اسباب ہیں۔ آپ اس کے لیے ان دونوں گروہوں کی تاریخ پڑھیں۔ یہودیوں کی سوچ ہستری اور پاپائیت کی تاریخ دونوں ان اسباب کو عیاں کر دیتی ہیں۔

والسلام

خاسدار

ابوالعلیٰ

(۶)

اچھرہ لا ہور

۱۹ جون ۱۹۶۱ء

مکرمی، السلام علیکم و رحمۃ اللہ

آپ کا عنایت نامہ ملا۔ آپ کے سوالات کے مختصر جوابات درج ذیل ہیں:

۱۔ شارع علیہ السلام نے یہ فرمایا ہے کہ لا ربا الا فی النسیہ۔ مزید برآں مطلق ربوہ اور ربوہ الفضل کی دو الگ الگ اصطلاحات بھی استعمال فرمائی ہیں۔ اس سے یہ بات واضح ہو جاتی ہے کہ ربوہ اور ربوہ الفضل دونوں کی نوعیت میں مشابہت کے ساتھ ساتھ کچھ فرق ضرور ہے۔ یہ فرق اخاف علیکم الربوہ کے ارشاد گرامی سے معلوم ہوتا ہے۔ اس ارشاد کا مدعا یہ ہے کہ ربوہ الفضل عین ربا تو نہیں، لیکن اس سے سود کا دروازہ کھل جاتا ہے اور اس کے ذریعے سے سودخواری کی چاٹ لگ جانے کا تو ہی خدشہ ہے۔ تفاضل سے سودخوارانہ ذہنیت پیدا ہونے کے

خطرات کو اور سد باب ذریعہ کے اصول پر اس کی حرمت کو جب ایک یا دو مرتبہ بیان فرمادیا گیا تو اب ضروری نہیں تھا کہ ریو الفضل کے سارے معاملات میں اس علت حرمت کو دہرا دیا جاتا۔

۲۔ سوالات نمبر ۲ تا ۶ غالباً سود کے پرانے ایڈیشن کو پڑھ کر پیدا ہوتے ہیں لیکن نئے ایڈیشن میں اس ساری بحث کو پدل کر از سرنو تحریر کیا گیا ہے۔ اسے ملاحظہ فرمالیں۔

۳۔ مناجشہ اور استطالہ فی عرض المومن وغیرہ کو جس مفہوم میں ریا کہا گیا ہے، وہ بالکل ایک مجازی اور تو سیعی مفہوم ہے۔ کتاب و سنت میں نہ قانونی دفاتر بیان نہیں ہوئے اور نہ ہر مقام پر خالص اصطلاحی اور قانونی زبان استعمال کی گئی ہے۔ چنانچہ بہت سے الفاظ ایسے ہیں، جو ایک جگہ اپنے مخصوص اور محدود اصطلاحی معانی میں مستعمل ہیں لیکن دوسرا جگہ جہاں اسلوب بیان قانونی نہیں بلکہ اخلاقی اور دعویٰ ہے، وہاں وہی الفاظ و سعیج ترمیمی میں استعمال ہوئے ہیں۔ مثال کے طور پر لفظ صدقہ کو لیجیے۔ اپنے خاص مفہوم کے اعتبار سے اس سے مراد حض مالی صدقہ واجب یا صدقہ نافلہ ہے۔ لیکن اس کا رخیر کی تہہ میں صدق و صفا کی جو اصل اسپرٹ کا فرمایا ہے، اس کا سعیج ترین تصور ذہن نشین کرانے کے لیے نبی صلی اللہ علیہ وسلم نے فرمایا کہ رہ گزر سے کنکر پھر ہٹانا بھی صدقہ ہے۔ خندہ پیشانی سے ملاقات بھی صدقہ ہے، اہل و عیال کے لیے رزق حال کی فراہمی بھی صدقہ ہے۔ حتیٰ کہ ایک شخص تنہ نماز پڑھ رہا تھا تو آپ نے فرمایا: کون ہے جو اپنے اس بھائی پر صدقہ کرے؟ مدعا یہ تھا کہ اس کے ساتھ نماز میں شامل ہو جائے تاکہ دونوں کی نماز باجماعت ہو جائے۔

زن کو لیجیے؟ زنا کی قانونی تعریف جس پر دنیا میں حد جاری ہوتی ہے، وہ تو عین مباشرت فاحشہ ہے۔ لیکن حدیث میں آنکھوں اور کانوں کے زنا کا بھی ذکر ہے۔ شرک کو لیجیے ایک تو جلی شرک ہے جس سے مراد اللہ کی ذات و صفات میں دوسروں کو شرک کرنا ہے، لیکن اس کے علاوہ شرک غنی کی بے شمار شکلیں ہیں، جو شارع نے بیان کی ہیں، حتیٰ کہ ریا کو بھی شرک اصرار، قرار دیا گیا ہے۔

۴۔ مو لانا مودودی نے سود پر اپنے مضامین کو دوبارہ مرتب کیا، جو آج کل دستیاب ایڈیشن میں شامل ہیں۔ ح ذ ۱

ایک آدمی جیسے جیسے کتاب و سنت کے مطالعے میں وسعت پیدا کرتا جاتا ہے، وہ ایک طرف قانونی انداز کلام اور دوسری جانب تبلیغی اسلوب بیان سے روشناس ہوتا جاتا ہے، اور کسی انجمن یا التباس کا شکار ہونے کے بجائے اس کے ذہن پر اس حقیقت کا نقش ثبت ہو جاتا ہے کہ شریعت محض ہمارے ظاہر کو تابع قوانین نہیں بنانا چاہتی، بلکہ اخلاقی ہدایات کی وساطت سے ہمارے باطن کا تزکیہ اور تربیت بھی اس کے پیش نظر ہے۔

خاکسار

یہ جواب میری ہدایات کے مطابق ہے۔

غلام علی

ابوالاعلیٰ

(معاون خصوصی مولانا سید ابوالاعلیٰ مودودی)

(۷)

اچھرہ لاہور

۱۹۶۱ء ۱۲۲

کمری و محترمی، السلام علیکم و رحمۃ اللہ و برکاتہ!

آپ کا مفصل عنایت نامہ چودھری غلام محمد صاحب کی وساطت سے وصول ہو گیا تھا۔ ناگزیر وجوہ کی بنا پر جواب میں تاخیر ہو گئی۔ آپ کے سوالات کے جوابات نمبروار مختصر ارسال خدمت ہیں:

(۱-۵) ان پانچ سوالات کا جواب اس سے پہلے خط میں دیا جا چکا ہے۔ امید ہے کہ وہ مل گیا ہو گا۔

(۶) اس سوال میں آپ نے جو روایات نقل کی ہیں، ان میں بعض ناکمل معلوم ہوتی ہیں (مثلاً الطعام بالطعم، مثلاً بمثل) اور ان کے الفاظ بھی صحیح طور پر نہیں پڑھے جاسکتے۔ آپ نے ان کے لیے کنز العمال کا حوالہ دیا ہے۔ یہ ایک ضخیم کتاب ہے، جس کے بعض اجزا ہمارے پاس نہیں ہیں۔ مزید برآں یہ تصنیف امہات کتب میں سے نہیں ہے، بلکہ اس میں مختلف کتب حدیث سے ہر طرح کی روایات کو جمع کر دیا گیا ہے، اور صحت کے بجائے استیعاب کو پیش

نظر رکھا گیا ہے۔ اس لیے کنزالعمال کی احادیث پر استنباط احکام کی بنا رکھنا مندوش ہے۔ اگر آپ تحقیق کا حق ادا کرنا چاہتے ہیں اور اس کی نازک ذمہ داریوں سے پوری طرح عہدہ برآ ہونا چاہتے ہیں، تو آپ کو چاہیے کہ ان احادیث کو اصل کتابوں میں تلاش کریں (کنزالعمال کی ہر حدیث کے آخر میں بالعموم راوی اور کتاب کا حوالہ درج ہوتا ہے)۔ اصل کتابوں میں حدیث کے مل جانے پر روایتاً اور درایتاً سارے پہلوؤں کو اچھی طرح جانچا جاسکتا ہے، اور اس کے صحیح معانی و مفہوم متعین کرنے میں شروع سے بھی مددی جاسکتی ہے۔ اپنی دوسری مصروفیتوں کے ساتھ ساتھ ہمارے لیے یہ بڑا مشکل ہے کہ ہم کنزالعمال کی ایک ایک روایت کو پرکھنے کے لیے اتنی ڈورنگ جاسکیں۔

(۷) یہ بات صحیح ہے کہ فقهاء حنفیہ میں زوجین کے ایک دوسرے کو زکوٰۃ دینے کے بارے میں اختلاف ہے، لیکن اس معاملے میں دلائل کے اعتبار سے صحیح مسلک امام ابوحنینؒ ہی کا ہے۔ ظاہر ہے کہ بیوی سے زکوٰۃ لینے کے بعد خاوند غنی اور صاحب استطاعت ہو جائے گا اور بیوی کا نان و نفقة چونکہ اس پر ہر حال میں واجب ہے، اس لیے وہ زکوٰۃ ہی کامال نفقة کی صورت میں بیوی کو لوٹائے گا۔ اس طرح یہ اُنٹ پھیر بالکل مہمل بن کر رہ جائے گا۔ صاحبین نے اس معاملے میں حضرت ابن مسعودؓ والی اس روایت سے استدلال کیا ہے، جس میں نبی صلی اللہ علیہ وسلم نے ان کے لیے اپنی اہلیہ نبینبؓ سے صدقہ لینا جائز قرار دیا ہے۔ لیکن جو روایت صاحب مبسوط نے نقل کی ہے، خود اس میں 'صدقہ' اور 'قصدق' کے الفاظ ہیں جو عام اور صدقہ نافلہ پر بھی حاوی ہیں۔ کوئی وجہ نہیں کہ یہاں صدقہ سے بھی زکوٰۃ ہی مرادی جائے۔

(۹) آج کل مختلف ممالک کے مابین تجارتی و اقتصادی حالات کا پورا لحاظ کیے بغیر، جو شروع مبادله مقرر کی جاتی ہیں، ان کو نہاہنا بعض اوقات عملًا محال ہو جاتا ہے۔ ایسی صورت میں جو خلاف ورزی سرزد ہوتی ہے اسے خلاف شریعت قرار دینا مشکل ہے۔ عہد نبویؐ اور بعد کے ادوار میں چونکہ درہم و دینار کی قیمت سونے چاندی کی بازاری قیمت سے کچھ زیادہ مختلف نہ تھی، اس لیے اس میں 'تفاضل' کے لیے کوئی بناء جواز نہ تھی۔

(۱۰) قرآن کی شان نزول کی طرح احادیث کے بارے میں بھی، خود احادیث و

سیرت میں بہت سا مودع موجود ہے، جس سے احادیث کا زمانہ متعین کیا جاسکتا ہے۔ اسباب و رود حدیث کے موضوع پر مستقل تصنیف موجود ہیں۔ جس طرح علوم قرآنی میں علم ناسخ و منسوخ ایک مستقل شعبہ ہے، اسی طرح کا ایک شعبہ علوم حدیث میں ہے۔ اگر آپ حدیث اور علم حدیث کا وسیع مطالعہ کریں گے تو آپ کو اس موضوع پر بڑا مودع ملے گا۔

(۱۱) المسلمين شرکا ..... فی الکلا والماء والنار والی حدیث کا آج کل کی مصنوعی محنت سے پیدا کردہ برتنی قوت اور ایندھن کی کشیر مقدار پر منطبق کرنا صحیح نہیں۔ اس حدیث سے مراد تو وہ عام خودرو گھاس یا پانی ہے جو تھوڑی بہت مقدار میں افتادہ زمین یا شاملات دیپہ وغیرہ میں پایا جاتا ہے۔ اسی طرح ’آگ‘ میں شرکت سے مراد یہ ہے کہ آپ نے چولھے میں آگ جلانی اور کسی ضرورت مند نے اسے تاپ لیا، یا اس سے چند کوکلے لے کر اپنی ضرورت پوری کر لی۔ اس حدیث سے ملک بھر کی روئیدگی، یا برتنی قوت یا سختی اور سیال ذخائر کو ”قومیانے“ کا استدلال تو ایسا ہی ہے، جیسے بعض لوگ والارض وضعها للانام سے زمین کو قومی ملکیت بنائے جانے کے حق میں استدلال کرتے ہیں۔

یہ جواب میری ہدایات کے مطابق ہے۔

خاکسار  
غلام علی<sup>ابوالاعلیٰ</sup>

(معاون خصوصی مولا ناسید ابوالاعلیٰ مودودی)

(۸)

اچھرہ، لاہور

۳ ستمبر ۱۹۶۱ء

کمری و محترمی، السلام علیکم و رحمۃ اللہ،

آپ کا عنایت نامہ ملا۔ غینلہ کے سلسلے میں آپ نے جن احادیث کا حوالہ دیا ہے، ان کا مطلب صرف یہ ہے کہ زمانہ رضاعت میں لوگوں کو ضبط نفس سے کام لینا چاہیے، تاکہ دوبارہ جلدی حمل ٹھیکر جانے سے بچ کی رضاعت نامکمل نہ رہ جائے۔ اس سے یہ مطلب نہیں لیا جاسکتا

کہ ذہنی یا جسمانی حیثیت سے قوی اولاد پیدا کرنے کے اختیارات ہمیں تفویض کردیے گئے ہیں اور یہ ہماری ذمہ داری ہے کہ طاقت و رواز ہیں بنچے پیدا کریں۔ یہ بات تو بدعاہتاً غلط ہے۔ آپ کے پہلے خط کا جواب 22 اگست کو دیا جا چکا ہے۔

خاکسار  
ابوالاعلیٰ

(۹)

اچھرہ، لاہور  
۱۲ جنوری ۱۹۶۲ء

محترمی و مکرمی، السلام علیکم و رحمۃ اللہ،  
آپ کا عنایت نامہ ملا۔ شیخ الزرقا کا مضمون میں نے دیکھا ہے۔ ان کے دلائل اور اخذ کردہ نتائج سے مجھے اتفاق نہیں ہے۔ ۵

خاکسار  
ابوالاعلیٰ

(۱۰)

اچھرہ، لاہور  
۸ جولائی ۱۹۶۸ء

محترمی و مکرمی، السلام علیکم و رحمۃ اللہ،  
آپ کا خط ملا۔ آپ نے اپنے استفسار میں لکھا ہے: فقہا کا فیصلہ یہ ہے کہ مضاربت میں اگر عامل اپنا سرما یہ لگائے تو اس کا سارا نفع عامل کو ملے گا اور اس کے ساتھ ہی وہ رب المال

---

۵۔ دمشق کے رسالے حضارة الاسلام میں یہ کے موضوع پر عالم اسلام کے دو مایہ ناز فقہاء اشیخ مصطفیٰ الزرقا اور اشیخ ابو زہرہ کے درمیان ایک بحث چل پڑی تھی اور چار قسطوں میں شائع ہوئی تھی۔ میں نے اس بحث کے حوالے سے مولانا کی ذاتی رائے دریافت کی تھی۔ جواب سے نتیجہ یہ تکالکہ مولانا مودودی، شیخ ابو زہرہ سے متفق تھے نہ کہ شیخ مصطفیٰ زرقا سے۔ ح ذا

کے سرماۓ سے تجارت کر کے اس کے نفع سے بھی اپنا حصہ بٹائے گا۔ اس نتوے کو بنیاد بنا کر آپ نے بہت سے اشکالات و اعتراضات کرتے ہوئے ان کا حل طلب کیا ہے۔ یہ فیصلہ فقہاء بالخصوص فقہاء حنفیہ کے مسلک کی صحیح ترجمانی نہیں ہے۔ حنفی مسلک کی تفصیل اس معاملے میں یہ ہے کہ مضارب رب المال کے روپے کو نہ کسی دوسرے کے سپرد بطور مضاربت کر سکتا ہے نہ اس مال کے ساتھ کسی دوسرے سے شرکت کر سکتا ہے، اور نہ اس مال کو اپنے مال میں خلط ملط کر سکتا ہے۔ البتہ رب المال اگر مضارب کو اس طرح کے تصرفات کی خصوصی اجازت دے دے یا یہ کہہ دے کہ تم اپنی رائے سے جس طرح چاہو اس کاروبار کو بڑھاؤ تو ایسی صورت میں مضارب اپنا مال صاحب سرمایہ کے مال میں ملا سکتا ہے۔ یہ مذاہب ارجاع کا تقریباً متفق علیہ مسلک ہے۔ فقہاء حنفیہ نے مضارب پر مزید یہ پابندی بھی عائد کی ہے کہ وہ قرض دے کریا لے کر مال مضاربت میں کمی بیشی نہ کرے اور کوئی ایسی کارروائی بھی نہ کرے جو فریقین کے لیے موجب ضرر ہو، یا جو مضاربت و تجارت کے معروفات کے خلاف ہو۔ اگر وہ ایسا کرے گا تو غاصب ہو گا اور اس پر تاو ان عائد ہو گا۔

اس تفصیل سے یہ بات واضح ہو جاتی ہے کہ مضارب اگر اپنے مال کو ساتھ ملانا چاہے تو اس کے لیے فریق ثانی کی اجازت لازم ہو گی۔ فریق ثانی اگر مناسب سمجھے گا تو مضارب کو اپنا مال شامل کرنے کی اجازت دے گا، ورنہ نہ دے گا۔ اس اجازت کے بعد مضارب کے مال کا نفع مضارب ہی کو ملے گا، اور کوئی معقول وجہ نہیں کہ اس کو نہ ملے۔ آپ کے بیان کردہ اشکالات کچھ زیادہ وزنی نہیں معلوم ہوتے۔ سرماۓ میں اضافے سے منافع میں جو اضافہ بھی ہوتا ہے، اس میں فریقین کا سرمایہ مل جل کر کام کرتا ہے۔ اپنی مقدار کے مطابق ہر فریق کا سرمایہ نفع آور ثابت ہوتا ہے اور تناسب سے نفع دونوں میں تقسیم ہو جاتا ہے۔ اس کے بعد زیادہ سرماۓ والے کو محض سرماۓ کی زیادتی کے بل پر دوبارہ مال مضاربت کے نفع میں شریک ٹھیرانا کی طرح صحیح نہیں ہے۔

یہ جواب میری ہدایات کے مطابق ہے۔

خاکسار  
ابوالعلیٰ علام علی

(معاون خصوصی مولانا سید ابوالعلیٰ مودودی)

(۱۱)

اچھرہ، لاہور

۱۶ اگست ۱۹۶۹ء

محترمی و مکرمی، السلام علیکم و رحمۃ اللہ

آپ کا عنایت نامہ اور مضمون ملا۔ مجھے صحت کی کمزوری کے باوجود آج کل اتنے ضروری کام انجام دینے پڑ رہے ہیں، کہ میں کسی طرح آپ کا مضمون پڑھ کر اظہار رائے کرنے کے لیے کافی وقت نہیں نکال سکتا۔ اس قسم کے مضمون کو محض سرسری طور پر دیکھ کر رائے دے دینا صحیح نہیں ہے۔ اس کے لیے ناگزیر ہے کہ میں خود بھی جہاں جہاں ضرورت محسوس ہوا زمر نو تھیں کروں اور یہ محنت طلب کام ہے۔ اگر آپ نے نجات اللہ صدیقی صاحب کی کتاب شرکت و مضاربہت کے شرعی اصول نہ دیکھی ہو تو براہ کرم اسے ضرور دیکھ لیں۔

خاکسار

ابوالاعلیٰ

مکرر: مضمون الگ ارسالی خدمت ہے

(۱۲)

اچھرہ، لاہور

۳۱ جنوری ۱۹۷۰ء

محترمی و مکرمی، السلام علیکم و رحمۃ اللہ

آپ کا عنایت نامہ ملا۔ آپ کے سوالات کے مختصر جوابات درج ذیل ہیں:  
 ۱۔ ہم پاکستان کی اراضی کو عذری سمجھتے ہیں۔ مال گزاری کا ذکر ہم نے اس لیے کیا ہے کہ سردست اس نظام کو تبدیل کرنے اور عُشر کا نظام رائج کرنے میں وقت لگے گا۔

۶ - مضمون کا عنوان تھا: Liability of Partners in Shirka ح ذا

۷ - منشور جماعت اسلامی پر تبصرہ تھا۔ یہ اس کا جواب ہے - ح ذا

۲ - مجھے بالکل یاد نہیں کہ پروفیسر محمود احمد صاحب کے مضمون کے اس حصے پر میری ان سے کوئی گفتگو ہوئی تھی، بلکہ ان کی یہ تجویز تو آپ کے خط سے پہلی مرتبہ میرے علم میں آئی ہے۔ میں نے ان کے مضمون پر بحیثیت مجموعی اظہار پسندیدگی کیا تھا، نہ کہ اس کے ہر جز سے اتفاق ظاہر کیا تھا۔ میرے نزدیک غیر سودی بملگ کے بارے میں بہترین تجاویز وہ ہیں، جو نجات اللہ صدیقی صاحب نے اپنی کتاب میں بیان کی ہیں۔

خاکسار  
ابوالاعلیٰ

(۱۳)

اچھرہ لاہور

۱۹ ستمبر ۱۹۷۳ء

محترمی و مکرمی، السلام علیکم و رحمۃ اللہ

عنایت نامہ ملا۔ نجات اللہ صاحب کا مقابلہ مل گیا تھا۔<sup>۹</sup> میں آج کل یہاڑی کی وجہ سے بہت تھوڑا کام کر سکتا ہوں۔ اسی وجہ سے ابھی تک اس مقابلے کو نہیں دیکھ سکا۔ اگر نجات اللہ صاحب کچھ اور انتظار کر سکتے ہوں تو میں کسی وقت موقع نکال کر اسے دیکھ لوں گا اور اگر انہیں

۸ - پروفیسر شیخ محمود احمد صاحب ریٹائرڈ ایڈیشنل سینکڑری وزارت تعلیم حکومت پاکستان، انگریزی زبان پر قابلِ ریٹک عبور اسلامی میڈیشٹ پر کمپنی کتابوں کے مصنف اور بے ہکان علمی کام کرنے والے اسکارٹھے۔ شیخ محمود نے سود کے بدل کے طور پر ایک ایکم پیش کی تھی جو Time Multiple Counter Loan کے نام سے موسم ہوئی۔ مجھ کو اس ایکم سے شرعی اور معاشری پیاروں پر اختلاف تھا۔ میں نے انھیں مشورہ دیا تھا کہ وہ علا سے بھی رائے معلوم کر لیں۔ انھوں نے مجھے لکھا کہ علام بالعموم انگریزی نہیں سمجھتے۔ اس لیے انھوں نے صرف مولانا مودودی مرحوم کو پہنچی تھی جنھوں نے اس کی تصویب کی۔ اس پر میں نے مولانا سے تصویب کی وجہ دریافت کی تھی۔ ح ذا

۹ - غالباً یہی کے موضوع پر ڈاکٹر نجات اللہ صدیقی صاحب کا مجموعہ مقالات مراد ہے۔ ح ذا

جلدی ہو تو میں پھر اسے واپس بھیج دوں۔

خاکسار  
ابوالعلیٰ

□ بنام امان اللہ چھٹھہ، حافظ آباد

مکتب نگارنے کا رو باری شرکت اور تجارت کے ضمن میں 'بیع سلم' اور اس کی مختلف شکلوں کے  
بارے میں استفسار کیا، جس کے جواب میں مولانا مودودی کی ہدایت پر ملک غلام علی صاحب  
نے یہ جواب بھیجا:

اچھرہ لا ہور

۵ ستمبر ۱۹۶۷ء

محترمی و مکرمی، السلام علیکم و رحمۃ اللہ

آپ کا خط ملا۔ شریعت میں 'بیع سلم' کا مطلب یہ ہے کہ پوری قیمت پیش کی ادا کردی جائے اور مال بعد میں وصول کیا جائے۔ اس کے لیے ضروری ہے کہ مال کی قیمت، مقدار، قسم اور وقت کی ادا گئی کا تعین کر لیا جائے، تاکہ بعد میں بھگڑا نہ ہو۔ شریعت نے نزخ کے معاملے میں کوئی ایسی پابندی عائد نہیں کی کہ وہ اس وقت کا بازاری نزخ ہو جب سودا ہو رہا ہو یا اس سے کم و بیش ہو۔

اس لحاظ سے اگر دیکھا جائے تو آپ کی پیان کردہ صورت 'بیع سلم' کی تعریف میں آسکتی ہے۔ لیکن بہت سے معاملات ایسے ہوتے ہیں جو اپنی ظاہری اور قانونی شکل میں جائز دکھائی دیتے ہیں، لیکن اپنے باطن اور ہدایت کے اعتبار سے دین کی روح اور مزاج کے خلاف ہوتے ہیں۔ کوئی شخص اگر 'بیع سلم' کے نام سے کسی ضرورت مندرجہ فروخت سے ناجائز فائدہ اٹھائے اور ارزال نزخ مقرر کرائے تو اسے یاد رکھنا چاہیے کہ آخرت میں اس کا معاملہ اس حکم الحکیمین کی عدالت میں پیش ہو گا، جو ظاہر و باطن سب کچھ جانتا ہے۔ شریعت میں نقانقد فروخت پر منافع کی بھی کوئی حد مقرر نہیں، لیکن کوئی شخص اس عدم تحدید کی آڑ لے کر منافع خوری اور گراس فروختی کرے، تو بعید نہیں کہ اس سے بھی عندر اللہ مواخذہ ہو۔

ادھار کے جن سودوں کا ذکر آپ نے کیا ہے، مناسب یہ ہے کہ ان میں نرخ ایسا مقرر کیا جائے جو موجودہ نرخ اور میعاد دادیگی کے متوقع نرخ کے بین میں ہو، تاکہ فریقین میں کسی کی حق تلفی نہ ہو۔

خاکسار	یہ جواب میری ہدایات کے مطابق ہے۔
غلام علی	ابوالاعلیٰ

□ بنام حکیم محمود احمد برکاتی، کراچی

(۱)

اچھرہ، لاہور

۳۱ جنوری ۱۹۶۸ء

محترمی و مکرمی، السلام علیکم و رحمۃ اللہ!

آپ کا عنایت نامہ ملا۔ اگرچہ مثال پیش کرنے میں اردو زبان کے لحاظ سے وہ قباحت نہیں ہے جو آپ نے بیان کی ہے اور پیش کرنے کا لفظ لازماً یہ معنی نہیں رکھتا کہ چھوٹے کی جانب سے بڑے کے سامنے ہی پیش کیا جائے۔ لیکن آپ کی معلومات کے لیے میں یہ بتانا کافی سمجھتا ہوں کہ میں نے اللہ مثال دیتا ہے کے الفاظ استعمال کیے تھے۔ یہ رپورٹ کا اپنا کام تھا کہ اس نے روایت بالمعنی کرتے ہوئے میرے الفاظ کو مثال پیش کرنے سے بدل دیا۔ ایشیا میں میرے درسون کی جتنی بھی رپورٹیں شائع ہوتی ہیں، ان سب پر یہ الفاظ احتیاطاً لکھ دیے جاتے ہیں کہ ”رپورٹگ کی ذمہ داری ادارہ ایشیا پر ہے“، اس کے باوجوداً اگر ہر درس کی رپورٹ پڑھ کر قارئین مجھ سے اس طرح کے سوالات کرنے لگیں جیسا ایک سوال آپ نے کیا ہے تو میرا اچھا خاصاً وقت ان کی جواب دہی کرنے میں ہی صرف ہو جائے گا۔

خاکسار	
ابوالاعلیٰ	

(۲)

حکیم محمود احمد برکاتی صاحب نے اپنی کتاب فضل حق خیر آبادی اور سن ستاون مولانا کوچیجی جس کی رسید بیتے ہوئے انھوں نے یہ جواب دیا:

اچھرہ لاہور

۹ جون ۱۹۷۵ء

محترمی و مکرمی، السلام علیکم و رحمۃ اللہ و برکاتہ!

آپ کی کتاب وصول ہو گئی ہے، یہ خیر آبادی اسکول پر ایک قرض تھا جسے ادا کر کے آپ نے دوسروں کو سبک دوش فرمادیا۔ میں ان شاء اللہ اسے ضرور دیکھوں گا۔

خاکسار

ابوالاعلیٰ

(۳)

اچھرہ لاہور

۱۵ نومبر ۱۹۷۵ء

محترمی و مکرمی، السلام علیکم و رحمۃ اللہ و برکاتہ!

آپ کا عنایت نامہ ملا۔ جمعیت علماء ہند کے اس اجلاس میں، میں شریک تھا، جس کا آپ نے ذکر فرمایا ہے۔ مگر مجھے صرف اتنا یاد ہے کہ امام ہند کے انتخاب میں بعض اکابر علماء مانع ہوئے اور یہ انتخاب نہ ہو سکا۔ تفصیلات مجھے یاد نہیں۔

مجھے جہاں تک یاد ہے یہ اجتماع لاہور میں ہوا تھا، نہ کہ دہلی میں۔ مولانا معین الدین مرحوم و مغفور سے مجھے کبھی نیاز حاصل کرنے کا موقع نہیں ملا۔ میں سمجھتا ہوں کہ ان کی جس رائے کا ذکر پیر ہاشم جان مرحوم نے کیا ہے وہ انھوں نے الجمیعیہ میں میرے مضاہین دیکھ کر کیا

ہوگا۔ تاہم یہ بھی ممکن ہے کہ جمعیت علماء ہند کی کسی مجلس میں وہ مجھ سے ملے ہوں، مگر تعارف نہ ہوا ہو۔

خاکسار

ابوالاعلیٰ

### □ بنام مولانا ابوالبیان حماد، بھارت

اچھرہ، لاہور

مئی ۱۹۵۸ء

محترمی و مکرمی، السلام علیکم و رحمۃ اللہ و برکاتہ!

ایک مدت دراز کے بعد آپ کا عنایت نامہ پا کر دل کو بڑی خوشی ہوئی۔ اللہ تعالیٰ آپ کو اس محبت و اخلاص کے لیے جزاً خیر دے کیونکہ یہ خالصتاً للہ ہے۔

یہاں جماعت کے حالات کے متعلق جو خبریں آپ لوگوں کو اخبارات کے ذریعے سے پہنچتی ہیں، وہ بے شک آپ لوگوں کے لیے سخت موجب اضطراب ہوتی ہیں۔ لیکن درحقیقت یہ اخباری پروپیگنڈا ایک غلط اور مبالغہ آمیز تصویر پیش کرتا ہے۔ حقیقی صورت حال وہ نہیں ہے جو ان اخباروں کے ذریعے سے سامنے آتی ہے۔ جماعت کے ارکان اور متفقین یہاں پوری دلجمی کے ساتھ کام کر رہے ہیں اور ان بالتوں سے غیر متاثر ہیں جو الگ ہونے والے چند حضرات نے کی ہیں۔ پہلک میں جماعت کے اعتماد کو بھی یہ حضرات کوئی صدمہ نہیں پہنچا سکے ہیں، بلکہ خدا کے فضل و کرم سے اعتماد روز بروز ہر رہا ہے۔ جماعت کے اندر اور باہر بہت تھوڑے لوگ ہیں جن کے اندر انہوں نے کچھ تذبذب کی کیفیت پیدا کی ہے۔ لیکن ان شاء اللہ اس سے کوئی قابل لحاظ نقصان نہ ہوگا، بلکہ تجربہ بہت جلد ان کے تذبذب کو بھی رفع کر دے گا۔ آپ بالکل پریشان نہ ہوں اور جماعت کے لیے دعاے خیر فرماتے رہیں۔

وہاں سب رفقاً و احباب کو میرا سلام پہنچا دیں۔ طفیل صاحب اور نعیم صاحب اور

دوسرے رفقے مرکز کی طرف سے بھی سلام عرض ہے۔

خاکسار

ابوالاعلیٰ

□ بنام سید ساجد حسین، امریکہ

سیرا کیوں

۲۷ جولائی ۱۹۷۲ء

عزیزم سید ساجد حسین صاحب، السلام علیکم و رحمۃ اللہ،

میں ۱۱ آگست کو Allegheny کی فلاٹ نمبر ۲۵۸ پر شام کو سواسات بجے بفیلو سے روانہ ہو رہا ہوں۔ یہ پرواز ۸ نج کر ۱۸ منٹ پر کینیڈی ائر پورٹ پہنچتی ہے۔ ۱۴ اور ۱۵ کو میں نیویارک میں رہوں گا۔ اس دو روزہ قیام کے لیے جو کچھ پروگرام بنایا گیا تھا، وہ غالباً انہیں صاحب کے ذریعے سے آپ کو معلوم ہو چکا ہو گا۔ غالباً مجیب قادری صاحب بھی اس سے واقف ہیں۔ کینیڈی ائر پورٹ پر میرے لیے وہیل چیر کا انتظام کر لیجے گا۔

۱۶ کی صبح کو اب بے ہمیں Am BOAC/Pan Pan کے جہاز سے لندن روانہ ہونا ہے۔ آپ وہاں میرے اور میری اہلیہ کے لیے اس فلاٹ میں نشستیں محفوظ کر دیں۔ ان کو یہ بھی کہہ دیں کہ میرے لیے نیویارک اور لندن میں وہیل چیر فراہم کرنا ہو گی، نیز غذا کے متعلق ان سے کہہ دیں کہ ہم و تجھیں ڈائٹ لیں گے، جس میں کوئی جیوانی چربی شامل نہ ہو۔

خاکسار

ابوالاعلیٰ

مکرر: لندن کی جس فلاٹ کا میں نے اوپر ذکر کیا ہے اس کے متعلق یہیں صاحب نے اپنے خط میں AM BOAC/PAN کی لکھا تھا، اس لیے میں نے اسی طرح لکھ دیا ہے۔ مجھے نہیں معلوم کہ یہ ان دونوں کمپنیوں کی کوئی مشترکہ پرواز ہے یا کوئی اور صورت ہے۔ ممکن ہے کہ نیویارک میں پی آئی اے کے مینجر صاحب آپ کو کچھ بتا سکیں۔

(۲)

سیرا کیوز

۱۸ اگست ۱۹۷۲ء

عزیزم سید ساجد حسین صاحب، السلام علیکم و رحمۃ اللہ،

اس سے پہلے میں نے آپ کو اطلاع دی تھی کہ میں ۱۳ اگست کو بفیلو سے Allegheny کے جہاز پر روانہ ہوں گا، اور آپ ہی کے ذریعے سے میں نے سیرا کیوز-نیویارک کاٹکٹ تبدیل کرائے، بفیلو-نیویارک کاٹکٹ بنوایا تھا۔ مگر احمد فاروق کے لیے بفیلو میں مکان کا کوئی انتظام نہ ہو سکا اور ہسپتال کے جس مکان میں ہم مقیم تھے، وہ صرف ۲ اگست تک کے لیے ہمیں ملا ہوا تھا۔ اس لیے اب ہم پھر سیرا کیوز واپس آگئے ہیں اور ہمارا پروگرام اس مجبوری کے باعث پھر تبدیل ہو گیا ہے۔

اب ہم ۱۱ اگست کو امریکن ائر لائنز کے جہاز پر سیرا کیوز سے نیویارک کے لیے روانہ ہوں گے۔ بہاں سے یہ جہاز شام کو ۵۵ منٹ پر روانہ ہو گا اور ہم سات بجے سے پہلے ہی La Guardia ائر پورٹ پر پہنچ جائیں گے۔ دوسرے احباب کو بھی اس سے مطلع کر دیں۔ اور انہیں صاحب اگر امریکا واپس آگئے ہوں، یا ۱۳ اگست سے پہلے آنے والے ہوں تو انھیں بھی ٹیلی فون سے اطلاع دے دیں۔

اگر کچھ احباب اس بفتے کے انتظام پر آنا ناجائز ہوں تو وہ بفیلو کے بجائے سیرا کیوز آئیں۔

خاکسار

ابوالاعلیٰ

(۳)

اچھرہ لاہور

۲۲ جنوری ۱۹۷۵ء

عزیزم ساجد حسین صاحب، السلام علیکم و رحمۃ اللہ،

آپ کا خط مورخ ۲ جنوری آج ملا۔ آپ نے میرے ساتھ جس خلوص و محبت کا اظہار کیا ہے، اس کے لیے شکرگزار ہوں۔ آپ کے ہاں لڑکے کی ولادت کی اطلاع پا کر بہت خوشی ہوئی۔ اللہ تعالیٰ نومولود کو نیک اور سعادت مند بنائے کر پروان چڑھائے، آپ کی آنکھوں کی ٹھنڈک بنائے اور اسے اپنے دین کا خادم بنائے۔

اپنی اہلیہ محترمہ کو میری طرف سے اور میری اہلیہ کی طرف سے مبارک باد اور سلام پہنچا دیں۔ وہاں کے سب دوستوں کو بھی میری طرف سے سلام کہیں، نیز سب خواتین کو میری اہلیہ سلام کہتی ہیں۔

خاسار

ابوالعلیٰ

### □ بنام ڈاکٹر حفیظ انور، ملتان

ڈاکٹر حفیظ انور بتاتے ہیں: میں جب ایف ایس سی (پری میڈیکل) کا طالب علم تھا، تب سورۃ الحج آیات ۲ تاکے پر، مولانا مودودی کے لکھے ہوئے حاشیے پر اپنا ایشکال پیش کیا تھا: ”زندگی صرف زندہ چیزوں سے ہی ممکن ہے۔ اس لیے زندگی بعد موت پر یہ استدلال: ”ہر مردہ جڑاپنی قبر سے جی اُٹھی اور ہر بے جان بیچ ایک زندہ پوڈے کی شکل اختیار کر گیا۔ (یا حیاء اموات کا عمل ہے) (تفہیم القرآن، ج ۲، ص ۲۰۵)۔ میری گزارش یہ تھی کہ: ”یہ Dormancy کی حالت ہے نہ کہ death کی۔ اس پر مولانا محترم نے یہ جواب ارسال کیا:

اچھہ رہ لاهور

۲۰ دسمبر ۱۹۷۴ء

محترمی و مکرمی، السلام علیکم و رحمۃ اللہ

آپ کا عنایت نامہ ملا۔ جس چیز کو آپ علم النبات کی اصطلاح میں Dormancy کی حالت کہتے ہیں، وہی حقیقت میں موت کی حالت ہے۔ قرآن کو آپ بغور پڑھیں تو معلوم ہوگا کہ موت دراصل فنا اور عدم نہیں ہے بلکہ وہی Dormancy کی حالت ہے، یعنی حیات کی ایک

جز اس کے بعد بھی باقی رہتی ہے، جو اس وقت تک ظہور سے محروم رہتی ہے جب تک اللہ تعالیٰ اس کے ظہور کے لیے سازگار حالات پیدا نہیں کر دیتا۔ پھر جو نبی کے اللہ کا حکم ہوتا ہے، اور اس کے ظہور میں آنے کے لیے سازگار حالات پیدا ہو جاتے ہیں، تو وہی حیات پھر اپنی اصل صورت میں رونما ہو جاتی ہے جو موت سے پہلے تھی۔ فرق یہ ہے کہ یہ ختنگی کی حالت نباتات کے لیے کچھ اور معنی رکھتی ہے اور انسان کے لیے کچھ اور۔ اسی وجہ سے آپ دیکھیں گے کہ قرآن میں زندگی بعد موت پر جگہ جگہ بارش اور اس کے اثر سے نباتات کے اگنے سے استدلال کیا گیا ہے۔

خاکسار

ابوالاعلیٰ

---